

# सोती रही सरकार, लगती रही जान की बाजी

अमलेश राजू


नई दिल्ली, 16 अगस्त। पतंगबाजी और चीनी मांझे के कारण रानीबाग, तिलकनगर और विकासपुरी में दो मामलों चार साल की सांची और इतनी ही उम्र के हैरी सहित 19 साल के एक अन्य युवक जफर की मौत ने मंगलवार को विंदापुर और रानी बाग इलाके में हिंसक प्रदर्शन और जाम का रूप ले लिया। वहीं करावलनगर में सोमवार शाम पतंगबाजी के कारण दो समुदायों के बीच हुए झगड़े सुलझाने में नाकाम रहने के कारण गोकुलपुरी के एसएचओ को निलंबित कर दिया गया।

पूर्वी दिल्ली के आनंद विहार इलाके में मांझे की चपेट में आने से घायल सब इंस्पेक्टर मनोज कुमार को अस्पताल से छुट्टी दे दी गई। दक्षिण-पश्चिम जिला पुलिस उपायुक्त सुरेंद्र कुमार का कहना है कि एहतियातन 144 लगाया गया था जिसके उल्लंघन पर अब धारा 188 लगाकर मामला दर्ज कर दबिश दी जा रही है। जबकि रानी बाग मामले में उत्तर-पश्चिम जिले के पुलिस उपायुक्त विजय सिंह का कहना है कि लापरवाही का मामला दर्ज कर धर-पकड़ जारी है। तिलकनगर मामले में पुलिस अभी पोस्टमार्टम रिपोर्ट के इंतजार की बात कर रही है।

**कटी सांची और हैरी के जीवन की**

**डोर** : सोमवार शाम को पतंगबाजी में चीनी मांझे के दो ऐसे दर्दनाक हादसे सामने आए जिससे पुलिस भी सकते में पड़ गई। उत्तर-पश्चिमी दिल्ली के रानीबाग में जहां चार साल की बच्ची सांची की कार के रूप विंडो से झांकने के दौरान गंदन कटी वहीं इसी तरह तिलक नगर इलाके में भी चार साल के बच्चे हैरी की कार से झांकने के दौरान ही मांझे की चपेट में आने से मौत हो गई। रानीबाग में चार साल की बच्ची सांची गोयल कार की छत पर बनी खिड़की से सिर बाहर किया था तभी मांझे ने उसे अपनी चपेट में ले लिया। बताया जा रहा है कि आलोक और नेहा गोयल अपने परिवार के साथ दीपाली इलाके में रहते हैं। आलोक का रोहिणी में लकड़ी का व्यवसाय है। सांची गोयल दंपति की इकलौती संतान थी और स्थानीय बाल भारती स्कूल में नर्सरी की छात्रा थी। सोमवार की स्वतंत्रता दिवस पर सांची ने माता-पिता से फिल्म देखने की जिद की। बताया जा रहा है कि फिल्म देखने का कार्यक्रम सांची

## तीन जानें जाने के बाद हंगामा, एसएचओ पर गिरी गाज



ने दो हफ्ते पहले ही बना लिया था। परिजनों ने पुलिस को दिए बयान में कहा है कि सांची अपने माता-पिता के साथ दोपहर तीन बजे प्रशांत विहार स्थिति मल्टीप्लेक्स में फिल्म देखने के लिए गई थी। फिल्म साढ़े छह बजे खत्म हुई और पूरा परिवार हौड़ा सिटी कार से वापस घर लौट रहा था। आलोक के मुताबिक, उनकी बेटी को कार की छत पर बनी खिड़की (रूप टॉप) से झांकार अच्छ लगता था। दंपति आगे बैठे और सांची घर लौटते समय उससे झांक कर रही थी। कार अभी रेल रोड स्थित हरियाणा मैत्री भवन के पास पहुंची ही थी तभी चीनी मांझे वाली कटी पतंग उड़ते हुए सांची के गले में लिपट गई और गला काटते हुए उड़ गई। सांची खून से लथपथ होकर अपनी मां की गोद में गिर पड़ी। कार रोकने पर पाया गया कि मासूम की गर्दन लगभग धड़ से अलग हो चुकी थी। खून से लथपथ माता-पिता अपनी बेटी को पास के अस्पताल में ले गए लेकिन तब तक बहुत देर हो चुकी थी। डॉक्टरों ने उसे मृत घोषित कर दिया। सूचना मिलते ही पुलिस अधिकारी मौके पर पहुंचे और लापरवाही से मौत का मामला दर्ज कर जांच शुरू कर दी। जिले के उपायुक्त विजय सिंह का कहना है कि धर-पकड़ जारी है। गोयल परिवार मंगलवार को बेहद गमगीन थे।

**बिजली कंपनियों पर भी सवाल** : स्वतंत्रता दिवस पर हुए इन सभी वारदातों ने दिल्ली पुलिस और अन्य एजंसियों को झकझोर दिया है। मंगलवार दोपहर में विंदापुर के भगवती विहार में पतंग उड़ाने के दौरान छत पर बिजली की चपेट में आने से घायल रोहित के परिजनों का आरोप है कि बिजली के खुले तार से आए दिन वारदातें होती हैं। अलबत्ता बिजली कंपनियों के खिलाफ मामला दर्ज होना चाहिए। 14 साल का रोहित सोमवार शाम छत पर पतंग उड़ाने और पकड़ने के दौरान करंट की चपेट में आ गया था। 80 से 90 फीसद झुलसी हालत में उसे अस्पताल में भर्ती कराया गया है। मंगलवार को इलाके के लोगों ने सड़क जाम कर अपना गुस्सा उतारा। लोगों का आरोप था कि जब चीनी मांझा बिकता है तब पुलिस रोक नहीं लगाती। बच्चे को पतंगबाजी के दौरान मांझे के बारे में जानकारी नहीं होती। यह काम पुलिस का है कि वे ऐसे मांझा बेचने वाले को गिरफ्तार करें। जाम की सूचना पर पुलिस ने पहुंचकर लोगों को आरोपियों के खिलाफ कानूनी रूप से कार्रवाई का आश्वासन देकर जाम हटाया।

बताया गया कि सांची ने फिल्म देखने के बाद रास्ते में अपने दादा रविंद्र गोयल को फोन कर साथ में डिनर करने की बात कही। इसलिए रविंद्र गोयल भी घर पर अपनी पौती का इंतजार कर रहे थे। इसी बीच करीब आठ बजे उनके बेटे आलोक ने जब घटना की जानकारी दी तो वह बेहोश होकर गिर गए। इस नवंबर को सांची पांच साल पूरी करती। इस बार सांची के जन्मदिन पर भूख पाटी देने और उसे लेकर गोवा की सैर की योजना बनाई जा रही थी।

सोमवार शाम को ही तिलकनगर इलाके

**पतंग उड़ाने को लेकर संघर्ष** : उत्तर-पूर्वी दिल्ली के गोकुलपुरी इलाके में सोमवार शाम पतंग उड़ाने को लेकर दो समुदायों के बीच संघर्ष के बाद जिले के पुलिस उपायुक्त एके सिंघला ने गोकुलपुरी के एसएचओ को निलंबित कर दिया है। इस झगड़े में पुलिस पर पथराव करने और हिंसा करने के आरोप में एक व्यक्ति को गिरफ्तार और तीन लोगों को हिरासत में लिया गया है। बताया जा रहा है कि गोकुलपुरी के शिव विहार इलाके में झगड़ा तब शुरू हुआ जब पतंगबाजी के दौरान मोटरसाइकिल सवारों ने सड़क पर पतंग उड़ाने का विरोध किया था। पहले हाथापाई हुई फिर सभी लोग चले गए। लेकिन कुछ देर के बाद स्थानीय लोगों में संघर्ष होने लगा। दोनों समूहों ने एक-दूसरे पर पथराव किया और बातलें फेंकी। उपायुक्त ने कहा कि पुलिस ने हालात को काबू करने की कोशिश की लेकिन झगड़ा कर रहे लोगों ने उन्हें भी निशाना बनाया और एक हेड कांस्टेबल को सिर में चोट आई है। स्थिति इस समय नियंत्रण में है। धारा 144 लगाकर उपद्रव रोकने के लिए पुलिसकर्मियों को तैनात किया गया है। आपस में भाईचारा बनाए रखने के लिए वरिष्ठ अधिकारियों ने दोनों समुदायों के लोगों से मुलाकात कर और इलाके में शांति कायम करने के लिए उनका सहयोग मांगा।

रहा था। उसे तुरंत दीनदयाल उपाध्याय अस्पताल पहुंचाया गया जहां डॉक्टरों ने उसे मृत घोषित कर दिया। मामले के जांच अधिकारी वीरपाल ने बताया कि हैरी की मौत के बाद परिवार सदमे में है। अलबत्ता अभी उनसे बहुत ज्यादा पूछताछ नहीं की जा रही है। शव के पोस्टमार्टम रिपोर्ट आने के बाद ही मौत के असली कारणों का पता चलेगा।

**मोटरसाइकिल सवार की ली जान**

सोमवार को एक अन्य वारदात में अपनी बहन के यहां द्वारका से निहाल विहार अपने घर लौट रहे 19 साल के जफर की मांझे की चपेट में आने से मौत हो गई। जफर मोटरसाइकिल पर थे और जनकपुरी डिस्ट्रिक्ट सेंटर के पास विकासपुरी इलाके में उसके साथ यह हादसा हुआ। मांझा फंसने से बाद वे मोटरसाइकिल से नीचे गिर गए। स्थानीय लोगों ने जैसे ही उन्हें उठाया तो देखा कि उनकी गर्दन में मांझा फंसा हुआ है और तेज खून निकल रहा है। दीनदयाल उपाध्याय अस्पताल में उसे डॉक्टरों ने मृत घोषित कर दिया। पुलिस ने आरोपियों के खिलाफ मामला दर्ज कर जांच शुरू कर दी है।

# छात्र की लाश मिली, मामला प्रेम त्रिकोण का

फरीदाबाद, 16 अगस्त (जनसत्ता)। जिले की संजय कालोनी से एक हफ्ते पहले रहस्यमयी हालत में लापता हुए युवक का शव सेक्टर-25 के पास गुडगांव नहर से बचामद किया गया है। युवक की तेज धारदार हथियार से गला रेटा कर हत्या की गई है। इस वारदात को मृतक के दोस्त ने ही अंजाम दिया है। आरोपी मृतक की प्रेमिका से एकतरफा प्यार करता था, इसलिए उसने अपने दोस्त की हत्या करने की योजना बनाई। पुलिस ने शव को पोस्टमार्टम के लिए भेज दिया है और आरोपी के खिलाफ हत्या का मामला दर्ज किया है।

पुलिस के मुताबिक, संजय कालोनी के एफ ब्लॉक में रहने वाले महेंद्र सिंह ने अपनी शिकायत में कहा है कि वे यहां परिवार के साथ रहते हैं और शहर में ही

# छात्र की खुदकुशी के विरोध में एमिटी लॉ स्कूल में प्रदर्शन

जनसत्ता संवाददाता

नोएडा, 16 अगस्त। एमिटी लॉ स्कूल के एक छात्र की खुदकुशी के विरोध में मंगलवार को सैकड़ों छात्रों ने सेक्टर-125 स्थित एमिटी विश्वविद्यालय के गेट नंबर-1 के बाहर प्रदर्शन किया।

एमिटी प्रबंधन पर छात्र को आत्महत्या के लिए मजबूर करने का आरोप लगाते हुए उन्होंने लॉ स्कूल के आरोपी प्रोफेसर का इस्तीफा मांगा। छात्रों ने आरोप लगाया कि विश्वविद्यालय प्रबंधन मनमाने तरीके से छात्रों को प्रताड़ित करता है, जिसके कारण छात्र तनाव में आ जाते हैं और आत्महत्या जैसा कदम उठाते को मजबूर हो जाते हैं।

एमिटी लॉ स्कूल से पढ़ाई कर रहे छात्र सुशांत रोहिल्ला ने 10 अगस्त को दिल्ली के सरोजनी नगर स्थित अपने घर की ग़िल से लटक कर आत्महत्या कर ली थी। उसके साथ पढ़ने वाले छात्रों ने एमिटी प्रबंधन को सुशांत की आत्महत्या का जिम्मेदार ठहराया

है। बताया गया है कि कम उपस्थिति बताकर प्रबंधन ने उसे परीक्षा में बैठने नहीं दिया था और उसने जान दे दी। सुशांत के परिजन भी मामले के आरोपी प्रोफेसर के खिलाफ कार्रवाई की मांग कर रहे हैं। सुशांत के पिता जगदीश कुमार राज्यसभा में संयुक्त सचिव हैं।

उधर, एमिटी प्रबंधन ने सुशांत की आत्महत्या करने पर संवेदना जताई है। एमिटी की ओर से जारी बयान में बताया गया है कि एमिटी लॉ स्कूल की संबद्धता गुरु गोविंद सिंह आइपी विश्वविद्यालय से है। कम उपस्थिति के कारण छात्र को परीक्षा में नहीं बैठने देने का फैसला आइपी विश्वविद्यालय का है। इसमें एमिटी लॉ स्कूल का कोई दखल नहीं है।

उधर, एमिटी प्रबंधन ने सुशांत की आत्महत्या करने पर संवेदना जताई है। एमिटी की ओर से जारी बयान में बताया गया है कि एमिटी लॉ स्कूल की संबद्धता गुरु गोविंद सिंह आइपी विश्वविद्यालय का है। इसमें एमिटी लॉ स्कूल का कोई दखल नहीं है।

काम करते हैं। उनका छोटा बेटा विशाल (18) बीते बुधवार को दोपहर करीब डेढ़ बजे किसी काम से घर से निकला था, लेकिन लौट कर नहीं आया। तलाशी के दौरान पता चला कि विशाल को इसी कालोनी में रहने वाले आकाश के साथ देखा गया था। आकाश से पूछताछ करने पर उसने अनभिज्ञता जता दी थी। सोमवार को महेंद्र सिंह को किसी ने बताया कि सेक्टर-25 की पुलिसा के पास नहर में एक युवक का शव मिला है। उन्होंने मौके पर जाकर देखा तो शव उनके बेटे विशाल का ही निकला।

पुलिस ने मामला दर्ज कर जांच शुरू की तो पता चला कि विशाल की अपनी ही उम्र की एक लड़की के साथ दोस्ती है। विशाल ने आकाश को भी उस

लड़की से मिलवाया था, जिसके बाद आकाश उस लड़की से एकतरफा प्यार करने लगा। आकाश को पता चला कि लड़की का विशाल की ओर ज्यादा झुकाव है, इसीलिए उसने विशाल को रास्ते से हटाने की योजना बना डाली। योजना के तहत आकाश बुधवार को विशाल को बहाने से अपने साथ कहीं ले गया। एक सुनसान जगह पर जाकर उसने धारदार हथियार से विशाल का गला रेत कर उसे मार डाला। अपराध पर पर्दा डालने के लिए आकाश ने शव को गुडगांव नहर में फेंक दिया। थाना सेक्टर-55 पुलिस ने आरोपी के खिलाफ हत्या का मामला दर्ज कर उसे किशोर अदालत में पेश किया, जहां से उसे बाल सुधारगृह भेज दिया गया है।

# कांग्रेस का मिला साथ तो किसानों ने उठाई आवाज

जनसत्ता संवाददाता

नई दिल्ली, 16 अगस्त। दिल्ली के किसानों ने मंगलवार को मुख्यमंत्री अरविंद केजरीवाल के निवास के बाहर प्रदर्शन किया। ये किसान दिल्ली सरकार की ओर से द्यूबूबेल के इस्तेमाल पर व्यावसायिक दरों पर एकतरफा बिजली की दरें बढ़ाए जाने का विरोध कर रहे थे। किसानों ने यह प्रदर्शन दिल्ली प्रदेश कांग्रेस कमेटी के बैनर तले किया और प्रदर्शनकारियों की अगुआई प्रदेश कांग्रेस अध्यक्ष अजय माकन ने की।

कांग्रेस कार्यकर्ता और किसान हाथों में झंडे व तख्तियां लेकर जनता को धोखा देने के लिए केजरीवाल सरकार के खिलाफ नारे लगा रहे थे। प्रदर्शनकारी ‘केजरीवाल की मनमानी मंहगा हुआ खेत का पानी’, ‘मुआवजे के नाम पर ठेगा बिजली का रेट महंगा’, ‘जन-जन रूठा है केजरीवाल झूठा है’ जैसे नारे लगा रहे थे।

प्रदर्शन में प्रदेश कांग्रेस अध्यक्ष अजय माकन के अलावा पूर्व सांसद सज्जन कुमार, रमेश कुमार व महाबल मिश्रा, मुख्य प्रवक्ता शर्मिष्ठा मुखर्जी, पूर्व विधायक सुरेंद्र कुमार और को संवोधित करते हुए माकन ने आम आदमी पार्टी की सरकार व एनडीपीएल की ओर से द्यूबूबेल के इस्तेमाल पर व्यावसायिक दरों पर एकतरफा बिजली की दरें बढ़ाए जाने व सिंचाई के लिए द्यूबूबेल की लोड कैपेसिटी को 20 किलोवाट से कम करके 10 किलोवाट किए जाने की निंदा की। माकन ने कहा कि बिजली

**बाल-बाल बचे मनोज कुमार**



सोमवार शाम को ही स्वतंत्रता दिवस की अपनी ड्यूटी पूरी करके आनंद विहार थाने लौट रहे सब इंस्पेक्टर मनोज कुमार मांझे की चपेट में आकर घायल हो गए थे। वे मोटरसाइकिल पर सवार थे और घटना के समय क्रॉस रिवर मॉल के पास से गुजर रहे थे। समय रहते साथी पुलिसवालों ने उन्हें तुरंत अस्पताल पहुंचाया जिससे उनकी जान बच गई। इस मामले में जिले के पुलिस उपायुक्त ऋषि पाल ने बताया कि मनोज को गंभीर चोट नहीं आई थी और इस घटना के संदर्भ में कोई मामला दर्ज नहीं हुआ है। लेकिन एहतियातन जांच जारी है। पतंगबाजी से पिछले दो दिनों में कई लोग घायल हो गए। पुराना किला भेरो मंदिर के पास 44 साल के संजीव वर्मा का हेलमेट मजबूत नहीं होता तो उसकी हालत भी गंभीर हो जाती। संजीव के पहले हेलमेट और फिर हाथ चौरता हुआ मांझा निकल गया। इसी प्रकार गाजीपुर में 49 साल के विनोद भारद्वाज की भी मांझे की चपेट में आने से जान जाते-जाते बची। विनोद गाजीपुर से दिल्ली आ रहे थे तभी चीनी मांझे ने उनकी गर्दन की नस काट दी। उसका इलाज दिल्ली के एक निजी अस्पताल में चल रहा है।

# खिखार बने गुड़गांव के नए पुलिस कमिश्नर

चंडीगढ़, 16 अगस्त (भाषा)। बारिश के कारण शहर के ठप पड़ने पर आलोचनाओं का सामना कर रहे गुड़गांव के पुलिस आयुक्त नवदीप सिंह विर्क को मंगलवार को रोहतक रेंज के आइजी के रूप में भेज दिया गया।

पुलिस महानिरीक्षक (सुरक्षा) संदीप खिखार को गुड़गांव का नया पुलिस आयुक्त नियुक्त किया गया है। खिखार रेलवे और कमांडो के आइजी की अतिरिक्त जिम्मेदारियां भी संभाल रहे हैं। हरियाणा सरकार ने पांच अन्य पुलिस अधिकारियों का भी तबादला किया। एक सरकारी प्रवक्ता ने बताया कि विर्क को रोहतक रेंज का आइजी बनाया गया है। उन्होंने संजय कुमार की जगह ली है। कुमार को आइजी, सुरक्षा की जिम्मेदारियां सौंपी गई हैं। सूत्रों ने बताया कि अपेक्षा की जा रही है कि 1995 बैच के आइपीएस अधिकारी खिखार जल्द ही अपना नया पदभार ग्रहण कर लेंगे।

पिछले माह भारी बारिश और जलजमाव के कारण ‘मिलेनियम सिटी’ कहलाने वाला गुड़गांव भारी ट्रैफिक जाम से थम गया था। इसके बाद विर्क निशाने पर आ गए थे। प्रवक्ता ने बताया कि एससीबी के आइजीपी आलोक कुमार राय को रेलवे एवं कमांडो का एडीजीपी नियुक्त किया गया जबकि होम गार्ड्स के आइजीपी एसके जैन को होम गार्ड्स का एडीजीपी नियुक्त किया गया। एचपीए मथुवन के आइजीपी राजवीर सिंह देसवाल को पुलिस मुख्यालय, पंचकुला में एचआर एवं लिटिगेशन का एडीजीपी नियुक्त किया गया है।

## खतरे से बाहर तेवतिया

जनसत्ता संवाददाता

नोएडा, 16 अगस्त। छह दिनों बाद भाजपा नेता ब्रजपाल तेवतिया की हालत में सुधार आया है। सेक्टर-62 के फोर्टिस अस्पताल के डॉक्टरों ने उनका वेंटिलेटर कुछ देर के लिए हटा दिया। अब उनकी हालत खतरे से बाहर बताई गई है। एक-दो दिनों में तेवतिया को आइसीयू से वार्ड में शिफ्ट किया जाएगा। हालांकि हमले में घायल तेवतिया के एक सुरक्षाकर्मी की हालत अभी भी गंभीर बनी हुई है। उधर, पुलिस ने जल्द मामले के आरोपियों की गिरफ्तारी कर पूरा मामला खोलने का दावा किया है।

## आज के कार्यक्रम

**सभा/संगोष्ठी**

इंडिया इंटरनेशनल सेंटर : ‘दक्षिण एशिया फिल्म महोत्सव 2016’ सीडी देशमुख आडिटोरियम, 40 मैक्सयूलर मार्ग, शाम साढ़े छह बजे।

इंडिया इंटरनेशनल सेंटर : ‘रायमुंडो पनिवकर-ए पिलग्रिम एक्रास वर्ल्ड्स’ पर चर्चा, सेंटर कॉफ़्रेस रूम एक, 40 मैक्समूलर मार्ग, शाम साढ़े छह बजे।

**संगीत/नृत्य**

हैबीटाट वर्ल्ड : नृत्य, संगीत कार्यक्रम, वर्ल्ड आर्टिडोरियम, लोदी रोड, शाम सात बजे।

**विविध**

अंतरराष्ट्रीय रक्षाबंधन उत्सव आयोजन समिति : कार्यक्रम, तालकटोरा स्टेडियम, दोपहर तीन बजे। आदित्य मीडिया और जनसंस्कृति : कार्यक्रम, कंस्टीट्यूशन क्लब, रफी मार्ग, शाम सात बजे।

फ्लैक्स फूड्स लिमिटेड					
CIN <span> </span> : L15133UR1990PLC023970					
रजिस्टर्ड ऑफिस <span> </span> : लाल टपपर इंडस्ट्रियल एरिया, पी.ओ. रेखम मंडवी, हरियाणर रोड देहरादून (उत्तर)					
फ़ोन <span> </span> : 0135-2499234, फ़ैक्स <span> </span> : 0135-2499235, वेबसाइट <span> </span> : www.flexfoodsll.com, ईमेल <span> </span> : flexsec@vsnl.net					
30.06.2016 को समाप्त तिमाही के दौरान अनंकेक्षित वित्तीय परिणाम					
क्र० सं०	विवरण	30.06.2016 को समाप्त तिमाही (अनंकेक्षित)	31.03.2016 को समाप्त तिमाही (अंकेक्षित)	30.06.2015 को समाप्त तिमाही (अनंकेक्षित)	31.03.2016 को समाप्त वर्ष (अंकेक्षित)
1.	परिचालनों से आय				
(क) शुद्ध बिक्री / परिचालनों से आय	1937	2316	1520	7899	
(ख)अन्य प्रभावित आय	71	100	129	370	
<b>प्रचालनों से कुल आय (शुद्ध)</b>	<b>2008</b>	<b>2416</b>	<b>1649</b>	<b>8269</b>	
न्यय					
(क) खपत सामग्री की जागत	396	561	387	1668	
(ख)व्यापार में भंडार में क्रय	14	-	-	-	
(ग) विहार सामग्री की इन्वेन्टरीज़, प्रगति में कार्य तथा व्यापार में भंडार में परिवर्तन	(260)	(184)	(324)	(222)	
(घ) कर्मचारी लाभ व्यय	371	382	316	1419	
(ङ) मूल्यवन्स एवं परिशोधन व्यय	120	115	100	431	
(च) बिजली एवं ईंधन	343	319	279	1131	
(छ)अन्य व्यय	669	768	537	2427	
<b>कुल व्यय</b>	<b>1653</b>	<b>1961</b>	<b>1295</b>	<b>6854</b>	
अन्य आय, वित्तीय लागत एवं असाधारण मदों से पूर्व प्रचालनों में लाभ (1-2)	355	455	354	1415	
अन्य आय	57	72	63	242	
वित्तीय लागत एवं असाधारण मदों से पूर्व समाप्त क्रियाकलापों से लाभ (3+4)	412	527	417	1657	
वित्तीय लागत	121	85	68	366	
वित्तीय लागत के बाद किन्तु असाधारण मदों से पूर्व समाप्त क्रियाकलापों से लाभ (5-6)	291	442	349	1291	
असाधारण मद	-	-	-	-	
साधारण गतिविधियों से कर पूर्व लाभ / (हानि) (7+8)	291	442	349	1291	
कर व्यय	88	188	105	470	
साधारण गतिविधियों से कर पश्चात् लाभ / (हानि) (9-10)	203	254	244	821	
असाधारण मद (शुद्ध कर व्यय)	-	-	-	-	
अन्धी के निये शुद्ध लाभ / (हानि) (11-12)	203	254	244	821	
अन्य व्यापक आय, आयाक की शुद्ध	-	1	-	1	
कुल व्यापक आय, आयाक की शुद्ध	203	255	244	822	
इकाई गई समतुल्य अंश पुंजी (एफबीई ₹ 10/-)	1245	1245	1245	1245	
पूर्व लेखा वर्ष के तुलन पत्र के अनुसार पुनर्मूल्यांकन आरंभित के अतिरिक्त आरंभित				5973	
आय प्रति शेयर (असाधारण मदों से पूर्व) ₹ 10 (रुपये में) (वर्षिकोक्त नहीं)					
(क) मूलभूत	1.63	2.05	1.96	6.60	
(ख) द्रव्य	1.63	2.05	1.96	6.60	
आय प्रति शेयर (असाधारण मदों के बाद) ₹ 10 (रुपये में) (वर्षिकोक्त नहीं)					
(क) मूलभूत	1.63	2.05	1.96	6.60	
(ख) द्रव्य	1.63	2.05	1.96	6.60	

**नोट -**

1. कंपनी के तुलनात्मक 1 अप्रैल 2016 से प्रभाव के साथ पुनः आरंभ किया गया आईएनडी एएस अपनाया है। परिणाम पहले के वर्षों की प्रारंभिक अवधि के लिए आईएनडी एएस से शिकायत से संबंधित परन्तु सीमित समीक्षा या लेखा परीक्षा के अधीन नहीं है। हालांकि प्रबंधन ने व्योक्तिगत परिष्कार सुनिश्चित करने के लिए आवश्यक प्रयोग किया है ताकि वित्तीय परिणाम के मामले सच्चे व निष्पक्ष रहे। फिर आरंभ होने के साथ कंपनी ने आईएनडी एएस की 1 अप्रैल 2016 से तुलनात्मक इसके अलावा 31 मार्च 2016 को पहले पेश अवधि के लिए आईएनडी एएस और पिछले भारतीय जी जीएएपी के बीच लाभ और रिजर्व की तुलना की बयान इसके अंतर्गत है।

	<b>31.03.2016</b>	<b>30.06.2015</b>	<b>31.03.2016</b>	<b>रिजर्व</b>
	को समाप्त तिमाही	को समाप्त तिमाही	को समाप्त वर्ष	सुलह
(क)शुद्ध लाभ / रिजर्व पिछले भारतीय जीएएपी के अनुसार	234	226	809	5567
(ख)जमा / (घट)				
i) स्टॉक मूल्यांकन के लिए समायोजन	19	18	11	31
ii) कर्मचारी लाभ	1	-	1	-
iii) प्रस्तावित लाभांश का उल्लमण	-	-	-	375
और उस पर टैक्स				
कुल (बी)	20	18	12	406
ओबीआई से पूर्व कुल लाभ /आईएनडी एएस के अनुसार	254	244	821	5973

2. खंडीय विवरण लागू नहीं है।
3. खातू एवं आवधिकित कर का प्राक्कान संबंधित अवधि के लाभों पर आधारित है।
4. जहां भी जरूरी हुआ, पूर्व वर्ष / अवधि के आंकड़े पुनर्गणित किए गए हैं।
5. उपरोक्त परिणामों को 16 अगस्त, 2016 को आयोजित जनकी बैठक में कम्पनी के निदेशक मंडल द्वारा अनुमोदित कर अभिलेख में लिख गये है।
6. 30 जून 2016 को समाप्त तिमाही के परिणामों की कंपनी के सांघिक अंकेक्षाओं द्वारा सीमित समीक्षा की गई है।

<b>फ्लैक्स फूड्स लिमिटेड के लिए रिपोर्टिंग तिमाही (अर्धक चतुर्वेदी) अध्यक्ष</b>	<b>DIN - 00023452</b>
<b>स्थान<span> </span>: नोएडा</b>	
<b>दिनांक<span> </span>: 16.08.2016</b>	